

## 9412 - خەتنە قىلىش ، ئۇنىڭ قانداق بولىدىغانلىقى ۋە ئەھكاملىرى

### سوئال

بىزگە خەتنە قىلىشنىڭ نىمىلىكىنى ۋە ئۇنىڭ ئورنىنى بايان قىلىپ بىرەلەمسىز ؟

### تەپسىلىي جاۋاب

مەدھىيە ئاللاھقا بولسۇن

ئىبنىۇ قەييىم ( ئاللاھ ئۇنىڭغا رەھىم-شەپقەت قىلسۇن ) بوۋاقلارنىڭ ئەھكاملىرى ھەققىدە « **تۇھفەتۇل مەۋدۇد**

**فى ئەھكام ئەل مەۋدۇد** » ناملىق بىر قىممەتلىك كىتابنى يازغان . بۇ كىتاپتا ئۇ خەتنە قىلىش ۋە ئۇنىڭ ئەھكاملىرى ھەققىدە بىر مول باب يېزىپ چىققان . تۆۋەندىكىسى بولسا بىر قىسىم باشقا ئالىملارنىڭ ئىلاۋىلىرىنى قوشۇپ ئۇنىڭ خۇلاسسىسى .

1- خەتنە قىلىشنىڭ مەنىسى :

ئىبنىۇ قەييىم مۇنداق دىگەن :

خەتنە بولسا خەتنە قىلغۇچىنىڭ ھەرىكىتىنى ئىپادىلەيدىغان ئىسىم . ئۇ يەنە خەتنە قىلىش ئورنىنى

ئىپادىلەشكە قوللىنىلىدۇ ، خۇددى ھەدىيىستە كەلگەندەك : « **ئىككى خەتنە ( ئىككى خەتنە قىلىنغان ئورۇن )**

**ئۇچراشسا ، غۇسلە ۋاجىپ بولىدۇ .** » ھەمدە ئۇ ئايال جىنىسىغا نىسبەتەن خەنز دەپ ئاتىلىدۇ . ئەرگە

نىسبەتەن يەنە ئىبېزار دەپمۇ ئاتىلىدۇ . خەتنىسى قىلىنمىغان كىشى ئەغلەف ياكى ئەقلەف دېيىلىدۇ .

[ تۇھفەتۇل مەۋدۇد ، 1152 ]

2- خەتنە قىلىش بولسا ئىبراھىم ۋە ئۇنىڭدىن كېيىنكى پەيغەمبەرلەرنىڭ سۈننىتى :

بۇخارىي ( 6298 ) ، مۇسلىم ( 2370 ) ئەبۇ ھۇرەيرىدىن نەقىل قىلدىكى ، پەيغەمبەر(ئاللاھ ئۇنىڭغا رەھىم-

شەپقەت قىلسۇن) مۇنداق دىگەن : « **ئىبراھىم خەتنىسىنى 80 ياشقا كىرگەندە ئۆزى قىلغان ، ھەمدە ئۇ كەكە**

**بىلەن خەتنىسىنى قىلغان .** »

كەكە (قەدۇم) بولسا ياغاچچىلارنىڭ سايىمىنى ؛ دېيىلدىكى ، قەدۇم بولسا سۈرىيەدىكى بىر جاينىڭ ئىسمى .

ھافىز بىن ھەجەر مۇنداق دىگەن :

" ھەدىيىستە تىلغا ئېلىنغان نىمىنىڭ سايىمىنى كۆرسىتىشى بەكرىق ئىھتىمالغا يېقىن . ئەبۇ يەئىبلا نەقىل قىلدىكى ،

ئەلى بىن رەباھ مۇنداق دىگەن : " ئىبراھىم خەتنىسىنى قىلىشقا بۇيرۇلغان ، شۇنىڭ بىلەن ئۇ خەتنىسىنى ئۆزى

كەكە بىلەن قىلغان ھەمدە ئۇ ئۇنىڭغا ناھايىتى ئەلەملىك بولغان . ئاندىن ئاللاھ ئۇنىڭغا مۇنداق دەپ ۋەھىي

قىلغان : « **بىز ساڭا نىمە سايىمان ئىشلىتىشنى ئېيتىشتىن بۇرۇن ، ئۇنى قىلىشقا ئالدىراپ كەتتىڭ .** » ئۇ : « ئى

پەرۋەردىگار ، مەن سىنىڭ بۇيرۇقۇڭغا ئىتائەت قىلىشنى كېچىكتۈرۈشنى خالىمىدىم . » دىگەن .

ئىبنۇ قەييىم مۇنداق دىگەن :

خەتنە قىلىش بولسا ئاللاھ ئۆزىنىڭ يېقىن دوستى ئىبراھىمنى سىنىغان نەرسىلەرنىڭ بىرى ئىدى . ئۇ ئۇ ئۇلارنى پۇختا قىلدى ، شۇنىڭ بىلەن ئاللاھ ئۇنى ئىنسانلارنىڭ رەھبىرى قىلدى . نەقىل قىلىندىكى ، يۇقۇردا تىلغا ئېلىنغاندەك ، ئۇ خەتنىسىنى قىلغان بىرىنچى كىشى . سەھىيەتە دىيىلگىنى بولسا ئىبراھىم 80 يېشىدا ئۆزىنىڭ خەتنىسىنى قىلدى . ئۇنىڭدىن كىيىن ، خەتنە قىلىش پەيغەمبەرلەر ۋە ئۇلارنىڭ ئەگەشكۈچىلىرى ئارىسىدا ھەتتا مەسىھىگىچە داۋاملاشتى . ئۇ خەتنىسىنى قىلغان ھەمدە خىرىستىئانلار ئۇنى ئىتراپ قىلىدۇ ، ئۇنى ئىنكار قىلمايدۇ ، شۇنىڭدەك ئۇلار ئۇنىڭ چوشقا گۆشىنى ... ھارام قىلغانلىقىنى ئىتراپ قىلىدۇ .

[ تۇھفە تۇل مەۋدۇد ، 158-159 ب ]

بىراق ئالىملار خەتنە قىلىشنىڭ ھۆكۈمى ھەققىدە ئىختىلاپلاشتى .

پېشىۋا ئىبنۇ ئۇسەيمىن مۇنداق دىگەن :

" ئەڭ توغرا قاراش شۇكى ، ئۇ ئەرلەرگە ۋاجىپ ، ئاياللارغا سۈننەت . ئۇلارنىڭ ئارىسىدىكى پەرق ، ئۇ ئەرلەرگە نىسبەتەن ، نامازنىڭ شەرتلىرىدىن بىرى بولغان پاكلىنىشقا پايدىسى بار ، چۈنكى بۇ تىرە ئىلۋىتىلمىگەندە ، سۈيدۈك زەكەر تۆشۈگىدىن چىققاندا تۇرۇپ قالدۇ ۋە يىغىلىپ قالدۇ ، ھەمدە ھەر قىتىم ھەركەت قىلغاندا كۆيۈپ ئىچىشىش ۋە يالۋۇغلىنىشقا سەۋەپ بولىدۇ ، ياكى بۇ تىرە سىقىلسا ، سۈيدۈك چىقىپ ئۇنى نىجاسەت قىلىدۇ .

ئايالغا نىسبەتەن ، ئۇنىڭ جىنسىي شەھۋىتى پەسەيتىشتىن ئىبارەت پايدىسى بولىدۇ . بۇ بولسا كامالەتنى ئىزدەش بولۇپ ، مەلۇم زىيانلىق نەرسىنى يوقۇتۇش ئەمەس .

[ شەرھى مۇمتىئى ، 133-134 ]

بۇ بولسا ئىمام ئەھمەدنىڭ قارىشى . ئىبنۇ قۇددامە « **مۇغنىي** » دا (1115) مۇنداق دىگەن : " خەتنە قىلىش بولسا ، ئەرلەرگە نىسبەتەن ۋاجىپ ، ھەمدە ئاياللارغا ياخشى ئىش ، بىراق ئۇلارغا ۋاجىپ ئەمەس . "

3- ئورنى :

ئىبنۇ قەييىم ( ئاللاھ ئۇ كىشىگە رەھىم-شەپقەت قىلسۇن ) مۇنداق دىگەن :

ئەبۇ بەرەكە « **غايە** » ناملىق كىتابىدا مۇنداق دىگەن : " ئەرلەرنىڭ خەتنىسىنى قىلىشتا ، زەكەر ئۇچىدىكى تىرە كىسىپ ئىلۋىتىلىدۇ . ناۋادا ئۇ پەقەت ئۇنىڭ كۆپ قىسمىنى ئىلۋەتسە ، بۇ بولىدۇ . ئايالنىڭ خەتنىسىنى قىلىشتا بەك ئوي ئىلۋەتمەسلىك ياخشى . نەقىل قىلىندىكى ، ئۆمەر بىر ئاياللارنىڭ خەتنىسىنى قىلغۇچى ئايالغا : " ناۋادا بىرىسىنىڭ خەتنىسىنى قىلساڭ ، ئۇنىڭ بىرقىسمىنى قالدۇرۇپ قوي . " دىگەن . خەلال « **جامئى** » سىدا : خەتنە قىلغاندا نىمىنىڭ كىسىلىدىغانلىقى ھەققىدە مۇنداق دىگەن : " مۇھەممەد بىن ھۇسەيىن ماڭا فەزىل بىن زىيادنىڭ ئۇلارغا مۇنداق دىگەنلىكىنى ئېيتتى : ئەھمەدتىن : خەتنە قىلغاندا قانچىلىك كېسىلىدۇ ؟ دەپ سورالدى . ئۇ : " زەكەر ئۇچى كۆرۈنگىچە . " دەپ جاۋاب بەردى .

ئىبنۇ سەباغ « **شامىل** » دا مۇنداق دىگەن : " ئەرگە ۋاجىپ ئىش بولسا زەكەر ئۇچىدىكى تىرنى تاكى ئۇنىڭ

ھەممىسى ئىچىلىدىغان بولغىچە كېسىش . ئايالغا نىسبەتەن ، فەرجنىڭ يۇقۇرى تەرىپىدىكى ئىككى جىنسىي لەۋ ئارىسىدىكى خورازنىڭ تاجىغا ئوخشايدىغان تېرىنى كېسىش ھەمدە ئۇ كېسىۋىتىلسە ئۇنىڭ خورما ئۇرۇقىغا ئوخشاش يىلتىزى قالدۇ .

نەۋەۋىي مۇنداق دىگەن :

ھەممىگە تونۇلغان توغرىسى بولسا زەكەر ئۇچىنى ئوراپ تۇرغان تېرىنىڭ ھەممىسىنى كېسىش ۋاجىپ . [ مەجمۇئى ، 1351 ]

جۇۋەينى مۇنداق دىگەن : ھەدىس كۆرسىتىدۇكى ، ئايالغا نىسبەتەن ، ئۇنىڭ كۆپ قىسمى كېسىۋىتىلمەيدۇ ، چۈنكى ئۇ : **« كۆتۈرلۈپ تۇرغان نەرسىنى قالدۇرۇپ قوي ، ئۇنى بەك ئوي كېسىۋەتمە ! »** دىگەن .

[ تۇھفە تۇل مەۋدۇد ، 190-192 ]

خۇلاسە ، ئەرلەرگە نىسبەتەن زەكەر ئۇچىنى يۈگەپ تۇرغان ھەممە تىرە كېسىۋىتىلىشى لازىم . بىراق ئاياللارغا نىسبەتەن پەقەت فەرجنىڭ ( تاشقى جىنسىي ئەزا ) يۇقۇرى تەرىپىدىكى خورازنىڭ تاجىغا ئوخشايدىغان تېرىنىڭ بىر قىسمى كېسىۋىتىلىدۇ .

4- خەتنە قىلىشتىكى ھىكمەت :

ئەرگە نىسبەتەن ، ئۇ خەتنىسىنى قىلدۇرمىغىچە ، سۈيۈدۈكتىن پاكلىنالمايدۇ ، چۈنكى سۈيۈدۈك تامچىلىرى خەتنىلىكنىڭ ئاستىغا يىغىلىۋالىدۇ ھەمدە ئۇ سۈيۈدۈك تامچىلىرىنىڭ ئىقىپ چىقىپ كىيىمى ۋە بەدىنىنى مەينەت قىلىۋىتىشىدىن بىخەتەر بولالمايدۇ . شۇڭا ئابدۇللاھ بىن ئەبباس خەتنە قىلىش ئىشىدا چىڭ بولغان . ئىمام ئەھمەد مۇنداق دىگەن : " ئىبنى ئەبباس ئۇ ئىشتا بەك چىڭ ئىدى . ھەمدە نەقىل قىلىندىكى ، ئۇنىڭغا ، يەنى خەتنىسىنى قىلمىغان كىشىگە ھەج يوق ، نامازمۇ يوق . " [ مۇغنىي ، 1115 ]

ئايال كىشىگە نىسبەتەن خەتنە قىلىشنىڭ ھىكمىتى بولسا ئۇنىڭ جىنسىي شەھۋىتىنى تەڭشەش بولۇپ ، شۇنىڭ بىلەن ئۇ مۆتىدىل بولىدۇ .

ئىسلام پېشىۋاسى ئىبنى تەيمىيە دىن ئايال كىشى خەتنىسىنى قىلامدۇ - يوق ؟ دەپ سورالغاندا ، ئۇ مۇنداق دىگەن : مەدھىيە ئاللاھقا بولسۇن . شۇنداق ، خەتنىسىنى قىلدۇ . ھەمدە ئۇنىڭ خەتنىسى بولسا خورازنىڭ

تاجىغا ئوخشايدىغان يۇقۇرقى تەرىپتىكى تېرىنى كېسىش . ئاللاھ ئەلچىسى خەتنە قىلغۇچى ئايالغا : **«**

**كۆتۈرلۈپ تۇرغان نىمىنى قالدۇرۇپ قوي ، ھەمدە ئۇنى بەك ئوي كېسىۋەتمە . ئۇ ئۇنىڭ چىرايىنى تىخىمۇ**

**نۇرلاندۇرىدۇ ھەمدە ئۇنىڭ ئېرىگە تېخىمۇ يېقىشلىق بولىدۇ . »** دىگەن . چۈنكى ئەركىشنىڭ خەتنىسىنى

قىلىشتىكى مەقسەت - ئۇنىڭ خەتنىلىكى ئاستىغا يىغىلىۋالىدىغان نىجاسەتتىن ئۇنى پاكلاش . بىراق ئايالنىڭ

خەتنىسىنى قىلىشتىكى مەقسەت - ئۇنىڭ جىنسىي شەھۋىتىنى تەرتىپكە سىلىش ، چۈنكى ئايالنىڭ خەتنىسى

قىلىنمىسا ، ئۇنىڭ جىنسىي شەھۋىتى كۈچلۈك بولىدۇ . شۇڭا "خەتنىسى قىلىنمىغان ئايالنىڭ ئوغلى" دەيدىغان

سۆزلەر تىللاشتا ئىشلىتىلىدۇ ، چۈنكى خەتنىسى قىلىنمىغان ئايالدا كۈچلۈكرەك جىنسىي شەھۋەت بولىدۇ . شۇڭا

بۇزۇق ئىشلار تاتار ۋە فىرانسۇز ئاياللىرى ئارىسىدا كۆپ يۈزىرىدۇ . ئەگەر خەتنىسىنى قىلىش بەك ئوي بولۇپ

كەتسە ، جىنسىي شەھۋەت پۈتۈنلەي سۇسلاپ كېتىدۇ ، بۇ ئەزلەرنى قانائەتلەندۈرەلمەيدۇ . ئەگەر ئۇ بەك ئوي كېسىۋېتىلمىسە ، مەقسەت ئىشقا ئاشىدۇ ، يەنى جىنسىي شەھۋەت مۆتىدىللىشىدۇ .  
ھەمدە ئاللاھ ياخشى بىلىدۇ .

[ فەتىۋالار توپلىمى ، 21114 ]

5- خەتنە قىلدۇرغانغا ھەق بېرىشكە بولىدۇ .

ئىبنۇ قۇددامە مۇنداق دېگەن :

" خەتنە قىلدۇرۇش ، ۋە تىببىي داۋالاشقا پۇل بېرىشكە بولىدۇ . بىز بۇ مەسىلىدە ھېچقانداق ئىختىلاپ قاراشنى بىلمەيمىز ، چۈنكى ئۇ بىر ئىھتىياجلىق ، ھەمدە شەرىئەتتە رۇخسەت قىلىنغان ئىشنى قىلغانىكەن ، باشقا رۇخسەت قىلىنغان ئىشلارغا ئوخشاش ئۇنىڭغا ھەق ئېلىشقا بولىدۇ .

[ مۇغنىي ، 5314 ]